

## FIL-MEWT TA' BRO. ĠORĠ F.S.C.

*Habib, ma nafx jekk switilhiex ir-rebħa*

*Lill-mewt illi hafnietek minn dil-ħajja,*

*Ma nafx jekk inti stajtix issir bħal debħa,*

*Li meta tmut, tintemm bla ħjiel ta' ġrajja.*

*Le, int mhux hekk; għax int ħawwilt ix-xitla*

*Ta' ismek ġewwa l-qlub ta' tfal tarija;*

*Ħawwiltha sabiex tikber, sakemm titla'*

*F' sigra mill-kbar ta' mħabba qatt mitfija.*

*In-noti helwa li fissirt minn qalbek*

*Fl-Innu tax-Xirka b' qima 'l de la Salle,*

*Sikwit tismagħhom imseħbin ma' talbek*

*Telgħin lej' s-sema minn ġol-qlub tat-tfal.*

*Irbaħt lill-mewt fix-xmara tan-Nessejja,*

*Ismek miktub fil-qalb ta' tfal għannejja.*

13-4.45.

KKU. TONINU XIBERRAS,

(Mexxej ix-Xirka tal-Malti għat-Tfal, Naxxar)

---

\* Brother Ġorġ hadem hafna għax-“Xirka tal-Malti għat-Tfal” u ħajjar bosta tfal għall-ġmiel tal-mużika. Immużika l-Innu tax-Xirka u qiegħed il-kliem ta' xi talb bil-Malti għall-mużika ta' nies kbar, bħalma hi l-*Ave Marija* ta' Schubert.